

இனிமையான குழந்தைகளே! உறக்கத்தை வென்றவர் ஆகுங்கள், இரவில் விழித்திருந்து ஞான சிந்தனை செய்யுங்கள், தந்தையின் நினைவில் இருங்கள், அப்போது குடியியின் அளவு அதிகரிக்கும்.

கேள்வி: பாரதத்தில் பல விடுமுறை நாட்கள் இருக்கின்றன, ஆனால் சங்கம யுகத்தில் உங்களுக்கு ஒரு வினாடி கூட விடுமுறை கிடைப்பதில்லை, ஏன்?

பதில்: ஏனென்றால் சங்கமத்தின் ஒவ்வொரு வினாடியும் மிக மதிப்பு வாய்ந்ததாகும். இதில் ஒவ்வொரு சுவாசமும் தந்தையை நினைவு செய்ய வேண்டும். இரவும் பகலும் சேவை செய்ய வேண்டும். கட்டளைக்குக் கீழ்ப்படிந்த, நன்றி விசுவாசமுள்ளவராகி நினைவின் மூலம் விகர்மங்களை அழித்து, கௌரவத்துடன் நேராக வீடு செல்ல வேண்டும். தண்டனைகளிலிருந்து தப்பிக்க வேண்டும், ஆத்மா மற்றும் உடல் இரண்டையும் தங்கமாக்க வேண்டும். ஆகையால் உங்களுக்கு ஒரு வினாடி கூட விடுமுறை இல்லை.

பாடல்: நமது தீர்த்தம் தனிப்பட்டதாகும்....

ஓம் சாந்தி. தீர்த்த யாத்திரை இரண்டு வகை உள்ளன என்று குழந்தைகள் அறிவார்கள் - ஒன்று ஆன்மீகமானது, மற்றொன்று ஸ்தூலமானது. கரைகளும் கூட இரண்டு விதமானவையாகி விட்டன. ஒன்று நதிகளின் கரை. மற்றது குழந்தைகளாகிய உங்களின் புதிய புதிய சென்டர்கள் அதாவது கரைகள் உருவாகிக் கொண்டே இருக்கின்றன. கான்பூரில் ஞான அமிர்தத்தைக் குடிக்கக் கூடிய அல்லது ஞானக்குளியல் செய்யக் கூடிய கரைகள் எத்தனை உள்ளன? 4- 5 கரைகள் உள்ளன என்று கூறுவார்கள். அனைத்து கரைகளின் (சென்டர்களின்) முகவரிகளும் போடப்படுகிறது. இது இந்த கரை (சென்டர்) ஆகும், இங்கே சென்று ஞான ஸ்நானம் செய்பவர்கள் ஜீவன்முக்தி அடைய முடியும். முக்தி மற்றும் ஜீவன் முக்தி என்று எதற்கு சொல்லப்படுகிறது என்பதை குழந்தைகள் அறிவீர்கள். பாரதம் ஜீவன் முக்தியானதாக இருந்தது. அதுதான் சொர்க்கம் என்று சொல்லப்படுகிறது. பிறகு ஜீவன் பந்தனத்தில் வரும் போது அது நரகம் என்று சொல்லப்படுகிறது. நாம் தீர்த்த ஸ்தானங்களுக்குச் செல்கிறோம் என்று குழந்தைகள் அறிவீர்கள், ஞானக்குளியல் செய்வதன் மூலம்தான் சத்தி ஏற்படுகிறது. சத்தியின் காட்சியும் குழந்தைகளாகிய உங்களுக்கு ஏற்பட்டது. சொர்க்கம் சத்தி என்று சொல்லப்படுகிறது மற்றும் நரகம் துர்கதி என்று கூறப்படுகிறது. சத்தி எனும் சொர்க்கம் கண்டிப்பாக சத்யுகமாகும் மற்றும் துர்கதி எனும் நரகம் கலியுகமாகும். இந்த கலியுகத்தின் நரகத்திலிருந்து சத்யுகத்தின் சொர்க்கத்திற்குச் செல்லலாமா? என்று குழந்தைகளாகிய நீங்கள் அழைப்பிதழ் கொடுக்கிறீர்கள். சொர்க்கம் என்பதுடன் சத்யுகம் என்ற வார்த்தையைக் கண்டிப்பாகப் போட வேண்டும். அப்போது சொர்க்கம் மற்றும் நரகம் வேறு வேறாகி விடும். இல்லை என்றால் சொர்க்கம், நரகம் எல்லாம் இங்கேதான் உள்ளது என்று மனிதர்கள் கூறிவிடுகின்றனர். சொர்க்கம் மற்றும் நரகம் என்பதை பாரதவாசிகள்தான் அறிவார்கள். அங்கே தேவி தேவதா தர்மத்தினர் செல்வார்கள். மற்ற யாருக்கும் இது தெரியாது. ஒவ்வொருவருக்கும் அவரவருடைய தர்மம் மற்றும் தம்முடைய தர்ம சாஸ்திரம் உள்ளது. எனவே ஒவ்வொருவரும் தம்முடைய தர்ம சாஸ்திரம்தான் படிக்க வேண்டும். தம்முடைய தர்ம சாஸ்திரம்தான் நன்மை செய்வதாக இருக்கும்.

நாம் உயர்ந்த குலத்தவர்கள் என்பதை குழந்தைகளாகிய நீங்கள் அறிவீர்கள். எதுவரை மனிதர்களுக்கு நீங்கள் நாடகத்தின் ரகசியத்தைப் புரிய வைக்கவில்லையோ அதுவரை அவர்கள் அடர்ந்த காரிருளில் இருப்பார்கள். ஆகையால் இந்த படங்களைக் கொண்டு புரிய வைக்க வேண்டும். குழந்தைகளாகிய நீங்கள் அனைத்து யுகங்களையும் அறிவீர்கள். படங்கள் இல்லாமல் மனிதர்கள் புரிந்து கொள்ள முடியாது. புத்தியில் பதிவதே இல்லை. பள்ளியில் நீங்கள் வரைபடம் இல்லாமல், பிரான்ஸ் இங்குள்ளது, இங்கிலாந்து இங்குள்ளது என்றால் முற்றிலும் புரிந்து கொள்ள மாட்டார்கள். ஆக இந்த விஷயங்களும் படங்கள் இல்லாமல் கொஞ்சமும் புரிந்து கொள்ள முடியாது. படங்களுக்கு முன்னால் அழைத்து வந்து இது நாடகமாகும் என்று புரிய வைக்க வேண்டும். இப்போது கூறுங்கள் நீங்கள் எந்த தர்மத்தைச் சார்ந்தவர்? உங்களுடைய தர்மம் எப்போது வருகிறது? சத்யுகத்தில் எந்த தர்மம் இருக்கும்? படத்தில் முழுக்க முழுக்க தெளிவாக எழுதப்பட்டிருக்கிறது. சத்ய, திரேதா யுகத்தில் சூரிய, சந்திர வம்சத்தவர் இருந்த போது வேறு தர்மங்கள் இருக்கவில்லை. இப்போது அந்த தேவதா தர்மம் இல்லை. ஆகையால் அது கண்டிப்பாக ஸ்தாபனை ஆக வேண்டும். இப்போது உலகம் பழையதாக உள்ளதால் மீண்டும் புதிய உலகம் ஸ்தாபனை ஆக வேண்டும். புதிய உலகத்தில் லட்சுமி

நாராயணரின் இராஜ்யம் இருந்தது. லட்சுமி நாராயணரின் படம் தான் முக்கியமானதாகும். லட்சுமி நாராயணரின் பெயர் புகழ் வாய்ந்தது. அவர்களுடைய பெரிய பெரிய கோவில்களும் கட்டுகின்றனர். சிவனுக்கும் கூட பல பெயர்களை வைத்து நிறைய கோயில்களை உருவாக்கிவிட்டனர். அவருடைய பெயரும் புகழ் பெற்றது. சோமரசத்தை பருக வைப்பதால் சோமநாத் என்ற பெயர் வைத்துவிட்டனர். மனிதர்கள் நிறைய பெயர்களை வைத்துவிட்ட காரணத்தால் புரிய வைக்க வேண்டியிருக்கிறது. ருத்ரன், சிவன், சோமநாத் இந்த அனைத்து பெயர்களையும் ஏன் வைத்தார்கள்? பத்ரிநாத் என்பதன் அர்த்தம் என்ன? நிறைய பெயர்களை அர்த்தம் புரியாமலேயே வைத்துவிட்டனர். ஆகையால் மனிதர்கள் குழம்பிப் போய்விட்டனர். இதன் யதார்த்தமான பெயரே ருத்ர கீதா ஞான யக்ஞம் என்பதாகும். பாபா சொல்கிறார் - என்னுடைய இந்த ஞான யக்ஞத்தால் வினாச ஜுவாலை வெளிப்பட்டது. இது பகவானுடைய மகாவாக்கியமாகும். ஆக யாரேனும் வந்தால் அவருக்கு முதலில் கீதை பற்றியும் கண்டிப்பாகப் புரிய வைப்புகள். அதில் இவ்வாறு எழுதப்பட்டுள்ளது: - பகவானுடைய மகாவாக்கியம், மனதால் என் ஒருவனையே நினைவு செய்தால் பாவ கர்மங்கள் வினாசம் ஆகிவிடும், மேலும் நீங்கள் என்னிடம் வந்து சேர்ந்து விடுவீர்கள். அவர் எல்லைக்கு அப்பாற்பட்ட தந்தை, சொர்க்கத்தைப் படைப்பவர், ஜீவன்முக்தியைப் படைப்பவர். அவருடைய பெயரே சொர்க்கத்தின் இறைத் தந்தை, அவர் சொர்க்கத்தைப் படைக்கிறார். சொர்க்கத்தில் அவர் இருப்பதில்லை. சொர்க்கத்தைப் படைப்பவர் பகவான் ஆவார். ஸ்தாபனை, வினாசம், பாலனைக் (வளர்ப்பு) காரியத்தைச் செய்கிறார் அல்லவா! இப்போது பாபா சொல்கிறார் - பரலெளகீக தந்தையான என்னை நினைவு செய்யுங்கள் மற்றும் தன்னை அசரீரி ஆத்மா என்று புரிந்து கொள்ளுங்கள். இல்லையானால் என்னிடம் எப்படி வருவீர்கள்? பாபா சொல்கிறார் - இது உங்களுடைய கடைசி பிறவி ஆகும், ஆகையால் என்னுடன் யோகம் (நினைவின் தொடர்பு) வைப்பதன் மூலம் உங்களுடைய பாவ கர்மங்கள் அழிந்துவிடும். இதை யோக அக்னி என்று சொல்லப்படுகிறது. மனிதர்கள் ஆரோக்கியத்திற்காக பலவிதமான யோகம் கற்றுக்கொடுக்கின்றனர். இப்போது பரலெளகீக தந்தை சொல்கிறார் - என்னுடன் யோகம் செலுத்துங்கள் மற்றும் இந்த ஞானத்தை தாரணை செய்யுங்கள், அப்போது உங்கள் பாவ கர்மங்கள் அழிந்துவிடும். மேலும் நான் உங்களுக்கு சத்யகம், வைகுண்டத்தின் அரசாட்சியைக் கொடுப்பேன். ஆக சொல்வதைக் கேட்க வேண்டும் அல்லவா! பாபா சொல்கிறார் - தூக்கத்தை வெல்லக்கூடிய குழந்தைகளே, தூக்கத்தை வென்று தந்தையை நினைவு செய்யுங்கள். ஏனெனில் நீங்கள் என்னுடன் என்னுடைய நிராகார உலகத்துக்கு வரவேண்டும். கிருஷ்ணர் இதைச் சொல்வார் என்றால் என்னுடன் வைகுண்டத்திற்கு வாருங்கள் என்று சொல்லி இருப்பார். யார் எங்கே வசிக்கிறார்களோ, அங்கே சென்றடைய குறிக்கோளைக் காட்டுவார்கள் அல்லவா! நிராகார தந்தை சொல்கிறார் - நீங்கள் என்னை நினைவு செய்தால் என்னுடைய நிராகார உலகத்துக்கு வருவீர்கள், என்னிடம் வருவதற்கு இந்த ஒரு வழி தான் உள்ளது. குழந்தைகளாகிய நீங்கள் இப்போது முக வம்சாவளி பிராமணர் ஆவீர்கள். குக (விகாரம்) வம்சாவளி மற்றும் முக (வாய்வழி) வம்சாவளி வார்த்தைகள் முற்றிலும் சகஜமானது. இப்போது நீங்கள் சொல்கிறீர்கள் - பாபா நான் உங்களுடையவன், நான் கூட சொல்கிறேன் - ஆம் குழந்தைகளே நீங்கள் என்னுடையவர்கள், ஆக இப்போது நீங்கள் என் வழிப்படி நடந்து கொள்ளுங்கள்.

பாரதம் சொர்க்கமாக இருந்தது என்று நீங்கள் தெரிந்துள்ளீர்கள். அப்போது மீதமுள்ள இத்தனை ஆத்மாக்களும் எங்கே இருந்தார்கள்? முக்திதாமத்தில் இருந்தார்கள். சத்யகத்தில் ஒரே ஒரு தர்மம் தான், ஆகையால் கரவோசை எழுவதில்லை. சண்டை சச்சரவுகளின் பெயரே கிடையாது. இந்த மனிதர்கள் சொல்கின்றனர் - நாம் ஹிந்து தர்மத்தினரும் சைனர்களும் சகோதர சகோதரர்கள், ஆனால் அப்படி இருக்கிறார்களா என்ன! சண்டையிட்டுக் கொண்டே இருக்கிறார்கள். பதீத பாவன சீதாராம் என்று பாடுகிறார்கள் என்றால் கண்டிப்பாக அவர்கள் தூய்மையற்று இருக்கிறார்கள், ஆகையால் தான் பாடுகிறார்கள். சத்யகமோ தூய்மையான உலகம், அங்கே இப்படி பாட மாட்டார்கள். இது தூய்மையற்ற உலகமாக இருப்பதால் பதீத பாவன சீதாராம் என்று பாடுகிறார்கள். தூய்மையான உலகம் என்று சத்யகத்தைச் சொல்லப்படுகிறது. தூய்மையற்ற உலகம் என்று கலியுகத்தை சொல்லப்படுகிறது. இதைக் கூட மனிதர்களால் புரிந்து கொள்ள முடிவதில்லை. எவ்வளவு அழுக்கான புத்தியாக இருக்கிறார்கள்! நாம் கூட முன்பு புரிந்து கொள்ளாதவர்களாக இருந்தோம். தமோபிரதான புத்தியாக இருப்பதால் அனைத்தையும் மறந்து விடுகின்றனர். பாபா சொல்கிறார் - நீங்கள் முற்றிலும் புரியாதவர்களாக (முட்டாளாக) ஆகிவிட்டீர்கள். நீங்கள் எவ்வளவு புத்திசாலிகளாக இருந்தீர்கள்! நீங்கள் தான் தேவதைகளாக சதோபிரதானமாக இருந்தீர்கள். இப்போது முட்டாள் சூத்திரனாக, தமோபிரதானமாக ஆகிவிட்டீர்கள்.

நீங்கள் சொர்க்கத்தில் எவ்வளவு சுகத்தை அடைந்தீர்கள்! பாரதவாசிகளாகிய உங்களுடைய குலம் உயர்ந்ததிலும் உயர்ந்த தேவி தேவதைகளின் குலம் ஆகும். இப்போது நீங்கள் எவ்வளவு கீழான நரகவாசிகளாக ஆகிவிட்டீர்கள்! இதை தந்தை தான் வந்து தன்னுடைய குழந்தைகளிடம் சொல்கிறார். நாம் தான் பூஜைக்குரிய தேவதைகளாக இருந்தோம், பிறகு பூஜாரி ஆனோம் என்று குழந்தைகள் உணருகின்றனர். பாபா எவ்வளவு புத்திசாலியாக ஆக்கியிருந்தார், இப்போது மீண்டும் அப்படி ஆக்கிக் கொண்டிருக்கிறார். இந்த விசயங்களை இரவில் சிந்தனை செய்து மிகுந்த மகிழ்ச்சி அடைய வேண்டும். அமிர்தவேளையில் எழுந்து தந்தையை நினைவு செய்யுங்கள் மற்றும் இவற்றை சிந்தனை செய்யுங்கள், அப்போது மகிழ்ச்சியின் அளவு மிகவும் அதிகரிக்கும். நிறைய குழந்தைகள் முழு நாளில் ஒரு வினாடி கூட நினைவு செய்வதில்லை. இங்கே வந்து கேட்கிறார்கள், ஆனால் புத்தி வேறுபக்கமாக இருக்கிறது. நிராகார பரமாத்மா என்று யாரை சொல்லப்படுகிறது என்பதைக் கூட புரிந்து கொள்வதில்லை. பள்ளியில் சிலர் இரண்டு மூன்று முறை கூட தோல்வியடைந்து விடுகின்றனர். படிக்க முடியாவிட்டால் இறுதியில் பள்ளிக்குச் செல்வதையே விட்டு விடுகிறார்கள். இங்கும் கூட படிப்பைப் புரிந்து கொள்ள முடியாவிட்டால் விட்டு விடுகின்றனர். மாயா நன்றாக அடித்து விடுகிறது. விகாரத்தின் அடி விழுந்தது, பிறகு சத்ய நாசம் ஆகி விடுகிறது. மாயா அப்படிப்பட்ட பலம் வாய்ந்தது, பெரிய எதிரி ஆகும். உங்களுடைய குத்துச்சண்டை எந்த மனிதரிடமும் அல்ல, ஆனால் மாயாவிடம் நடக்கிறது. நாம் மாயாவின் மீது வெற்றி அடைகிறோம். ஆகையால் குழந்தைகளாகிய நீங்கள் மிகவும் முயற்சி செய்ய வேண்டும். முடிந்த அளவு இரவு விழித்திருந்து மனன சிந்தனை செய்ய வேண்டும். பழக்கம் ஆகி விடும். பகவானுடைய மஹாவாக்கியம் அனைத்து குழந்தைகளுக்காகவும் தான். ஒரு அர்ஜுனனுக்காக மட்டும் அல்ல. அனைவரும் யுத்த மைதானத்தில் இருக்கின்றனர். தந்தை அனைத்து குழந்தைகளுக்கும் கூறுகிறார் - குழந்தைகளே இரவில் விழித்திருந்து மிகவும் அன்பான தந்தையை நினைவு செய்தால் பாவ கர்மங்கள் அழியும் மற்றும் ஞானமும் கூட தாரணை ஏற்படும். இல்லையென்றால் கொஞ்சமும் தாரணை ஏற்படாது. ஒரு வேளை என்னுடைய கட்டளைப்படி நடக்காவிட்டால், என்னை நினைவு செய்யாவிட்டால் அதிக தண்டனை அடைய வேண்டி இருக்கும். ஈஸ்வரிய வழி முறைகள் கிடைக்கிறது அல்லவா! நான் உங்களுடைய மிக இனிமையினும் இனிமையான தந்தை, என்னை நினைவு செய்வதன் மூலம் நீங்கள் என்னிடம் வந்து விடுவீர்கள். தண்டனை அடைந்து பிறகு வருவது, இது சரியல்ல. தண்டனையின்றி நேரடியாக வருவதன் மூலம் மரியாதை கிடைக்கும். ஆகையால் என்னுடைய கட்டளையை மீறாதீர்கள். கட்டளையை ஏற்காதவர்களை நிந்தனை செய்பவர்கள் என்று கூறப்படுகிறது. இவர் சத்யமான தந்தை, சத்யமான சத்குரு. ஆக அவருடைய கட்டளையை ஏற்று நடக்க வேண்டும். சிவ பாபா மிக இனிமையானவர். ஆத்மா மற்றும் உடல் இரண்டையும் தங்கமாக்கி விடுகிறார். தங்கமான உடல் என்று வெறும் ஆரோக்கியமான உடலைக் குறிப்பிடுவதில்லை. ஆத்மாவும் தூய்மையாக மற்றும் உடலும் தூய்மையாக இருந்தால் அதுதான் தங்கமான உடல் என்று சொல்லப்படுகிறது. தேவதை களுடைய உடல் தங்கமாக இருந்தது. இப்போது அனைவருடையதும் குப்பையான உடல் ஆகி விட்டது. 5 தத்துவங்களும் தமோபிரதானமாக ஆகி விட்டதால் அதன் மூலம் உடல் கூட எப்படி உருவாகிறது பாருங்கள்! முகம் எப்படி இருக்கிறது என்று பாருங்கள். கிருஷ்ணருக்கு மிகுந்த மகிமை இருக்கிறது. அப்படிப்பட்ட உடல் உங்களுக்கு சொர்க்கத்தில்தான் கிடைக்கும். இப்போது நீங்கள் மீண்டும் அது போன்ற தேவதை ஆகின்றீர்கள். ஆக முக்கியமான விஷயமே, இரவில் கண் விழித்து நினைவு செய்தால் பழக்கம் ஏற்பட்டு விடும். தூக்கத்தை நீக்க வேண்டும். பயிற்சி செய்வதன் மூலம் அனைத்தும் நடக்கிறது. தொழில், ரொட்டி தட்டுவது, சமைப்பது ஆகிய அனைத்தும் பயிற்சியின் மூலம் கற்றுக் கொள்ளப்படுகிறது. பாபாவை நினைவு செய்யக் கூட கற்றுக் கொள்ள வேண்டும். யாரை முழு கல்பமும் மறந்து விட்டீர்களோ, அந்த தந்தையை இப்போது நினைவு செய்ய வேண்டும். அப்போது பாபா மகிழ்ச்சி அடைவார். இல்லையானால் நம்பிக்கைக்குரிய, கட்டளைக்குக் கீழ்ப்படிந்த குழந்தை அல்ல என்று சொல்வார். பிறகு மிகுந்த தண்டனை அடைவார்கள். அவருடைய அதிர்ஷ்டத்தில் அடி விழ வேண்டும் என்று இருக்கிறது. இங்கே யார் மீதாவது கொஞ்சம் கோபித்துக் கொண்டாலும் மோசமானவராகி விடுவார்கள். அங்கே தர்மராஜா தண்டனை கொடுக்கும் போது ஒன்றும் செய்ய முடியாது. சிறையில் அரசாங்கம் இலவசமாக வேலை செய்விக்கிறது. சிலர் கஷ்டப்படாமல் சிறையை அனுபவிக்கின்றனர். சிலருக்கு உழைக்க வேண்டி இருக்கிறது. தர்மராஜபுரியிலும், தர்மராஜர் தண்டனை கொடுக்கும்போது ஒன்றும் செய்ய முடியாது. நம் மீதுதான் தவறு உள்ளது அதனால்தான் தண்டனை கிடைத்தது என்று உள்ளுக்குள் புரிந்து கொள்வார்கள். நாம் தந்தையின் கட்டளையை ஏற்காத

காரணத்தால் தண்டனை கிடைக்கிறது என்பதையும் உணருவார்கள். ஆகையால் பாபா சொல்கிறார் எவ்வளவு முடியுமோ அவ்வளவு நினைவு செய்யுங்கள். நல்லது.

பாருங்கள் - பாரதத்தில் எவ்வளவு விடுமுறைகள் கிடைக்கின்றனவோ அத்தனை வேறெங்கும் கிடைப்பதில்லை. ஆனால் இங்கே (சங்கமயுகத்தில்) நமக்கு ஒரு வினாடி கூட விடுமுறை கிடைப்பதில்லை. ஏனெனில் பாபா சொல்கிறார் - சுவாசத்திற்கு சுவாசம் நினைவில் இருங்கள். ஒவ்வொரு சுவாசமும் மிக மதிப்பு வாய்ந்தது. குழந்தைகள் இரவு பகல் பாபாவின் சேவையில் இருக்க வேண்டும்.

நீங்கள் சர்வ சக்திவான் மீது பிரியதர்ஷினியாக இருக்கிறீர்களா அல்லது அவருடைய ரதத்தின் மீது பிரியதர்ஷினியாக இருக்கிறீர்களா? அல்லது இருவர் மீதும் இருக்கிறீர்களா? கண்டிப்பாக இருவர் மீதும் பிரியதர்ஷினியாக இருக்க வேண்டும். அவர் இந்த ரதத்தில் இருக்கிறார் என்பது புத்தியில் இருக்கும். அதன் காரணமாக நீங்கள் இவ்மீது பிரியதர்ஷினியாக இருக்கிறீர்கள். சிவனின் கோயிலில் காளை மாட்டை (நந்தி) வைத்திருக்கிறார்கள். அதுவும் பூஜிக்கப்படுகிறது. எவ்வளவு ஆழமான விசயங்களாக இருக்கிறது. தினமும் கேட்கவில்லை என்றால் அவர் ஏதேனும் ஒரு சில விசயங்களை தவற விட்டுவிடுவார். தினமும் கேட்பவர்கள் ஒருபோதும் தோல்வி அடைய மாட்டார்கள். அவருடைய நடத்தை கூட நன்றாக இருக்கும். பாபாவை நினைவு செய்வதால் மிகப்பெரிய லாபம் உள்ளது. பிறகு அதையும் விட பெரிய லாபம் பாபாவின் ஞானத்தை நினைவு செய்வதால் கிடைக்கிறது. யோகமும் லாபம் நிறைந்தது, ஞானமும் லாபம் நிறைந்தது. பாபாவை நினைவு செய்வதால் பாவ கர்மங்கள் வினாசமாகிறது. மேலும் பதவியும் உயர்வாகக் கிடைக்கிறது. பாபா இருக்குமிடம் முக்திதாமம், பிரம்மலோகம் ஆகும். ஆனால் அனைத்தையும் விட உயர்ந்தது இந்த பிராமணர்களின் லோகம் (உலகம்). பிராமணர்கள் பூ நூல் கண்டிப்பாக அணிகின்றனர். குடுமியும் வைக்கின்றனர், ஏனெனில் பாபா பிராமணர்களாகிய நம்மை குடுமியைப் பிடித்து அழைத்துச் செல்கிறார். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. உடல் மற்றும் ஆத்மா இரண்டையும் தங்கமாக்குவதற்காக தந்தையை நினைவு செய்வதற்கான பழக்கத்தை ஏற்படுத்துங்கள். ஒருபோதும் கட்டளையை மீறி நடக்கக் கூடாது.
2. படிக்கக்கூடிய நேரத்தில் புத்தி இங்குமங்கும் செல்லவில்லை தானே என்று சோதனை செய்ய வேண்டும். ஒருபோதும் படிப்பைத் தவற விடக் கூடாது. மாயையின் குத்துச்சண்டையில் தோல்வி அடைந்து விடக்கூடாது.

வரதானம்: அமிர்தவேளையில் தன்னுடைய நெற்றியில் வெற்றியின் திலகம் இடக்கூடிய சுயராஜ்ய அதிகாரி மற்றும் விஷ்வ ராஜ்ய அதிகாரி ஆகுக!.

தினமும் அமிர்தவேளையில் தன்னுடைய நெற்றியில் வெற்றித் திலகம் அதாவது நினைவின் திலகத்தை இட்டுக் கொள்ளுங்கள். பக்தியின் அடையாளம் திலகம் ஆகும். மேலும் சுமங்கலியின் அடையாளம் கூட திலகம் ஆகும். ராஜ்யத்தை அடைவதற்கான அடையாளமும் ராஜதிலகம் ஆகும். ஏதேனும் சுபகாரியத்தில் வெற்றி அடைந்து வரச் செல்கிறார்கள் என்றால் செல்வதற்கு முன்பு திலகமிடுகின்றனர். நீங்கள் அனைவரும் கூட பாபாவின் கூடவே இருக்கும் சுமங்கலி ஆவீர்கள், ஆகையால் அழிவற்ற திலகம் கிடைத்திருக்கிறது. இப்போது சுயராஜ்யத்தின் திலகமணிந்தவர் ஆடுங்கள், அப்போது எதிர்காலத்தில் உலக இராஜ்யத்தின் திலகம் கிடைத்துவிடும்.

கலோகன்: ஞானம், குணம் மற்றும் சக்திகளை தானம் செய்வது தான் மகாதானம் ஆகும்.